



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1560/7 - 2008 ජූලි 30 වැනි බදාදා — 2008.07.30

(ආණ්ඩුවේ බලයපිට ප්‍රසිද්ධ කරන ලදී &)

I වැනි කොටස: (I) වැනි ඡේදය - සාමාන්‍ය

ආණ්ඩුවේ නිවේදන

හැටන් නගරයේ ආගමික කලාපය

හැටන් දික්කිය නගර සභා බල ප්‍රදේශය වර්ෂ 1978 අංක 41 දරන නාගරික සංවර්ධන අධිකාරී පනතේ 03 වන වගන්තිය යටතේ නාගරික සංවර්ධන ප්‍රදේශයක් ලෙස වර්ෂ 1980 අංක 100/4 දරන අති විශේෂ ගැසට් පත්‍රය මගින් ප්‍රකාශයට පත් කර ඇත.

මෙම ප්‍රකාශයට අමතරව නාගරික සංවර්ධන හා පූජා භූමි සංවර්ධන අමාත්‍යවරයා වශයෙන් හැටන් නගරයේ පිහිටි සියලු ආගමික ස්ථාන ඇතුළත් වන ප්‍රදේශය නඩත්තු කිරීම, කළමනාකරණය කිරීම සහ පහත සඳහන් අරමුණු ඉටුකර ගැනීම සඳහා ආගමික කලාපයක් ලෙස නම්කොට ඇති බව මහජනතාව වෙත මෙයින් දන්වනු ලැබේ :

- (i) නොගැලපෙන ඉඩම් භාවිතයන් ප්‍රතිස්ථානගත කිරීම සහ යෝග්‍ය ඉඩම් භාවිතයන් හා ගොඩනැගිලි සංරක්ෂණය කිරීම ;
- (ii) වාහන ගාල් කිරීම සහ පදික ගමනාගමනයට අවශ්‍ය පහසුකම් සැලසීම ;
- (iii) වාස්තු විද්‍යාත්මක, භූ දර්ශනාත්මක හා ආයතනික ස්ථාන ආරක්ෂා කිරීම සහ පාරිසරික තත්ත්වය ප්‍රවර්ධනය කිරීම ;
- (iv) ප්‍රදර්ශන පුවරු, නාම පුවරු හා වෙළඳ දැන්වීම් පාලනය කිරීම ;
- (v) ඉහත සඳහන් කරන ලද අරමුණු සාක්ෂාත් කර ගැනීම සඳහා එවැනි සියලු දේ සහ ඊට අනුපූරක වන කවර හෝ කටයුතු ක්‍රියාත්මක කිරීම.

හැටන් නගරය තුළ පිහිටි ආගමික කලාපයේ මායිම් :—

උතුරට : අවිස්සාවේල්ල නුවරඑළිය මාර්ගයේ (A7) 73/3 බෝක්කුවේ මධ්‍ය රේඛාවේ සිට නිරිත දිශානුගතව මීටර් 400 ක් දුරින් පිහිටි හැටන් දික්කිය නගර සභා බල ප්‍රදේශයේ බටහිර මායිමෙන් ආරම්භ වී අවිස්සාවේල්ල නුවරඑළිය මාර්ගයේ (A7) 73/3 බෝක්කුවේ මධ්‍ය රේඛාව හරහා ඊසාන දිශානුගතව හැටන් දික්කිය නගර සභා බල ප්‍රදේශයේ නැගෙනහිර මායිම හමුවන තෙක් අදින ලද ලම්භක රේඛාව, එතැන් සිට ගිණිකොණ දිශානුගතව හැටන් දික්කිය නගර සභා නැගෙනහිර මායිම දිගේ මීටර් 550 ක් දුරින් පිහිටි ලක්ෂ්‍ය හමුවන තෙක් ඇඳි රේඛාව

නැගෙනහිරට : අවසන්වරට සඳහන් කරන ලද ලක්ෂ්‍යයේ සිට ගිණිකොණ දිශානුගතව හැටන් දික්කිය නගර සභා බල ප්‍රදේශයේ නැගෙනහිර මායිම ඔස්සේ හැටන් මස්කෙළිය මාර්ගයේ අංක 3/3 දරන බෝක්කුව හරහා ගලා යන දික්කිය ඇල මාර්ගයේ මධ්‍ය රේඛාව හමුවන තෙක් ඇඳි රේඛාව

- දකුණට : අවසන් වරට සඳහන් කරන ලද ලක්ෂයේ සිට වයඹ දිශානුගතව දික්ඔය ඇල මාර්ගය ඔස්සේ හැටන් දික්ඔය නගර සභා බල ප්‍රදේශයේ බටහිර මායිම හමුවන තෙක් ඇදී රේඛාව ;
- බටහිරට : අවසන් වරට සඳහන් කරන ලද ලක්ෂයේ සිට ඊසාන, වයඹ, බටහිර දිශානුගතව හැටන් දික්ඔය නගර සභා බල ප්‍රදේශයේ බටහිර මායිම ඔස්සේ ආරම්භක ලක්ෂය හමුවන තෙක් අදින ලද රේඛාවෙන් ඇතුළත භූමි ප්‍රදේශය.

දිනේෂ් වන්ද්‍ර රූපසිංහ ගුණවර්ධන - පා.ම.,
නාගරික සංවර්ධන හා පූජා භූමි සංවර්ධන අමාත්‍ය.

2008 ජූලි මස 14 වැනි දින,
බත්තරමුල්ල.

08 - 502